



ओडिशा के तटीय क्षेत्र के ऊपर कम दबाव के क्षेत्र के कारण मौसम संबंधी चेतावनी

Posted On: 20 OCT 2017 1:29PM by PIB Delhi

तटीय ओडिशा के ऊपर कम दबाव का क्षेत्र उत्तरी दिशा की ओर बढ़ गया है और आज सुबह 5.30 बजे यह चंदबली से 25 किलोमीटर पश्चिम में केंद्रित था। इसके कुछ समय तक उत्तरी दिशा में बढ़ने और अगले 24 घंटों के दौरान कमजोर होकर कम दबाव के क्षेत्र में बदल जाने की संभावना है।

चेतावनी

1. भारी वर्षा की चेतावनी

- तटीय ओडिशा के कुछ स्थानों में भारी से बहुत भारी बारिश के साथ अधिकतर क्षेत्रों में बारिश होगी। इसके साथ ही अगले 24 घंटों में ओडिशा के अन्य क्षेत्रों में कुछ स्थानों पर भारी बारिश होने की संभावना है।
- अगले 24 घंटों के दौरान अधिकतर स्थानों में बारिश के साथ गंगा नदी से जुड़े पश्चिम बंगाल के क्षेत्र में कुछ स्थानों पर बहुत भारी वर्षा होने की संभावना है। इसके साथ ही अगले 48 घंटों में पश्चिम बंगाल के उप हिमालयी क्षेत्र में कुछ स्थानों में भारी बारिश होने की संभावना है।
- अगले 24 घंटों के दौरान पूर्वी झारखंड, मिजोरम और त्रिपुरा और 48 घंटों के दौरान अरुणाचल प्रदेश, नागालैंड और मणिपुर के अधिकतम स्थानों के साथ कुछ स्थानों पर भारी बारिश होने की संभावना है।
- पूर्वी असम के अधिकतम स्थानों पर बारिश के साथ कुछ स्थानों पर भारी से बहुत भारी बारिश होने की संभावना है। अगले 48 घंटों के दौरान असम के बाकी क्षेत्रों में कुछ स्थानों पर भारी से बहुत भारी बारिश होने की संभावना है।

2. तेज हवा और आंधी की चेतावनी : आगामी 12 घंटों के दौरान ओडिशा और पश्चिम बंगाल के तट पर 45-55 किलोमीटर प्रति घंटे के गति से तूफानी हवाएं चलेगी जो 65 किलोमीटर प्रति घंटे तक जा सकती हैं। इसके बाद के 12 घंटों में ओडिशा और उत्तरी ओडिशा तथा पश्चिम बंगाल के तटीय क्षेत्रों में 30-40 किलोमीटर प्रति घंटे के गति से तूफानी हवाएं चलेगी जो 50 किलोमीटर प्रति घंटे के स्तर तक जा सकती हैं।

3. समुद्र की स्थिति- अगले 12 घंटों के दौरान ओडिशा और पश्चिम बंगाल के तटीय क्षेत्रों में समुद्र के तूफानी से बहुत तूफानी रहने की संभावना है। इसके अगले 12 घंटों के दौरान उत्तरी ओडिशा और पश्चिम बंगाल से जुड़े तटीय इलाकों में समुद्र के तूफानी रहने की संभावना है।

4. मछुआरों के लिए चेतावनी : अगले 24 घंटों के दौरान उत्तर ओडिशा एवं पश्चिम बंगाल तटों एवं उसके आस-पास के क्षेत्रों तथा अगले 12 घंटों के दौरान दक्षिणी ओडिशा के तटीय क्षेत्र के मछुआरों को समुद्र में नहीं जाने की चेतावनी दी गई है।

वीके/एजे/पीबी-5126

(Release ID: 1506621) Visitor Counter : 9

